

ხელშეკრულება N -A29/12
მომსახურების გაწევის შესახებ

ქ. თბილისი

12 დეკემბერი 2022 წ

მომსახურების გამწევი: საქართველოს შინაგან საქმეთა სამინისტროს მმართველობის სფეროში მოქმედი - სახელმწიფო საქვეუწყებო დაწესებულება - საგანგებო სიტუაციების მართვის სამსახურის საჯარო სამართლის იურიდიული პირი - სახელმწიფო რეზერვებისა და სამოქალაქო უსაფრთხოების სერვისების სააგენტო (დეპარტამენტი) (შემდგომში სააგენტო/მომსახურების გამწევი) (მის: ქ. მცხეთა, ფარნავაზ მეფის ქ. №1, საბანკო რეკვიზიტები: სახელმწიფო ხაზინა, კოდი - 707137049, ს/კ 202191289), წარმოდგენილი სააგენტოს უფროსის (დეპარტამენტის თავმჯდომარის) ზაზა ფანცულაიას სახით და

მომსახურების მიმღები: შპს „მესტიაჭალა ენერჯი“

საიდენტიფიკაციო ნომერი: 405539252

დირექტორის მინდობილი პირი: ალექსანდრე გრძელიძე (პ/ნ 01017014935)

იურიდიული მისამართი: ქ. თბილისი, რაიონი, ალ. ყაზბეგის გამზირი,

N15, სართული 10, ბინა N 25, ბლოკი "დ"

საბანკო რეკვიზიტები: სს „საქართველოს ბანკი“ ბანკის კოდი: BAGAGE22

ანგარიშის ნომერი: GE90BG000000537506454

ტელეფონი: 577 77 37 74

ელ.ფოსტა: algrdzeliidze@gmail.com

მხარეები, ვმოქმედებთ, რა საქართველოს კანონმდებლობის შესაბამისად, ვდებთ წინამდებარე ხელშეკრულებას:

მუხლი 1. გამოყენებული ტერმინების განმარტება

ხელშეკრულებაში გამოყენებულ ტერმინებს აქვთ შემდეგი მნიშვნელობა:

- 1.1 „მომსახურების მიმღები“ - ფიზიკური ან იურიდიული პირი, რომელიც დაინტერესებულია სააგენტოსგან მიიღოს შესაბამისი მომსახურება.
- 1.2 „მომსახურება“ - წინამდებარე ხელშეკრულების მე-2 მუხლით გათვალისწინებული ხელშეკრულების საგანი.
- 1.3 „საფასური“ - სააგენტოს მიერ შესრულებული სამუშაოსა და გაწეული მომსახურებისათვის დადგენილი გადასახდელი, დამატებული ღირებულების გადასახადის ჩათვლით;

მუხლი 2. ხელშეკრულების საგანი

„საქართველოს შინაგან საქმეთა სამინისტროს მმართველობის სფეროში მოქმედი საჯარო სამართლის იურიდიული პირის – საგანგებო სიტუაციების მართვის სააგენტოს მიერ სამოქალაქო უსაფრთხოების სფეროში სამუშაოების შესრულების და მომსახურების გაწევის სახეებისა და საფასურის განსაზღვრის წესის დამტკიცების შესახებ“ საქართველოს მთავრობის 2022 წლის 10 ივნისის №308 დადგენილებით დამტკიცებული წესის მე-3 მუხლის მე-9 პუნქტის „ბ“ ქვეპუნქტით გათვალისწინებული მომსახურება - სამშენებლო დოკუმენტაციის სახანძრო უსაფრთხოების სფეროს მარეგულირებელ ნორმებთან, ტექნიკურ რეგლამენტთან ან/და სტანდარტებთან შესაბამისობის დადგენა და შესაბამისი წინადადებების მომზადება

მუხლი 3. მომსახურების პირობები და ხელშეკრულების ღირებულება

3.1 ამ ხელშეკრულების მე-2 მუხლით გათვალისწინებული მომსახურება განხორციელდება მომსახურების მიმღების მიერ მომსახურების საფასურის გადახდის შემდგომ 7 (დღე) სამუშაო დღის ვადაში. მის: მესტიის რაიონი, მდინარე მესტიაჭალას ხეობა (ს/კ 42.06.47.802), საერთო ფართი შეადგენს 1398.5 კვ.მ.

3.2 ამ ხელშეკრულების გათვალისწინებული მომსახურების ღირებულება შეადგენს 759.4 (შვიდას ორმოცდაცხრამეტი ლარი და ორმოცი თეთრი) ლარს.

3.3 ხელშეკრულების ღირებულება მოიცავს წინამდებარე ხელშეკრულების შესრულებასთან დაკავშირებით სააგენტოს მიერ გაწეულ ყველა ხარჯს.

3.4 ამ ხელშეკრულების მოქმედების ფარგლებში გასაწევი მომსახურების დასრულების დრო აღინიშნება მხარეთა შორის გასაფორმებელ მიღება-ჩაბარების აქტში.

3.5 წინამდებარე ხელშეკრულების პირობების, აგრეთვე, ხელშეკრულების ღირებულების შეცვლა მხარეთა შეთანხმებით დასაშვებია იმ შემთხვევაში, თუ „მომსახურების მიმღებმა“ მომსახურების გაწევის დაწყებამდე არანაკლებ ერთი სამუშაო დღით ადრე მოითხოვა იმავე მომსახურების გაწევა სხვა პირობებით ან სხვა მომსახურების გაწევა.

მუხლი 4. მხარეთა ვალდებულებები

4.1 „მომსახურების მიმღები“ ვალდებულია:

ა) წინამდებარე ხელშეკრულებით გათვალისწინებული მომსახურების გაწევისას ხელი შეუწყოს და საჭიროებისას სათანადო დახმარება აღმოუჩინოს სააგენტოს წარმომადგენლებს თავიანთი საქმიანობის განხორციელებაში.

ბ) სააგენტოს წარმომადგენლებს დროულად და სრული მოცულობით მიაწოდოს ინფორმაცია, რომელიც აუცილებელია მომსახურების ჯეროვნად შესრულებაში.

გ) განახორციელოს ამ ხელშეკრულებით მასზე დაკისრებული სხვა ვალდებულებები.

4.2 „მომსახურების გამწევი“ ვალდებულია:

ა) უზრუნველყოს ხელშეკრულებით გათვალისწინებული მომსახურების ჯეროვნად შესრულება;

ბ) განახორციელოს „მომსახურების მიმღების“ მიერ ხელშეკრულების შესრულების კონტროლი.

გ) განახორციელოს ამ ხელშეკრულებით მასზე დაკისრებული სხვა ვალდებულებები.

მუხლი 5. ანგარიშსწორების პირობები

5.1 ანგარიშსწორება განხორციელდება შემდეგი პირობებით:

ა) ანგარიშსწორების ვალუტა _ ლარი;

ბ) ანგარიშსწორების ფორმა _ უნაღდო, წინამდებარე ხელშეკრულებაში მითითებული სააგენტოს საბანკო ანგარიშზე ჩარიცხვით (რეკვიზიტების შესაბამისად).

5.2 „მომსახურების მიმღები“ ვალდებულია, საფასური გადაიხადოს წინასწარ, შესაბამისი მომსახურების გაწევის დაწყებამდე.

5.3 სააგენტო უფლებამოსილია, საფასურის გადახდამდე არ დაიწყოს შესაბამისი მომსახურების გაწევა.

5.4 თუ მომსახურების საფასური გადახდილია დადგენილზე მეტი ოდენობით, საფასურის გადამხდელს, მისი წერილობითი მიმართვის საფუძველზე, მიმართვიდან 5 (ხუთი) სამუშაო დღის ვადაში დაუბრუნდება მის მიერ გადახდილ თანხასა და მომსახურების საფასურს შორის არსებული სხვაობა უნაღდო ანგარიშსწორებით.

5.5 გადახდილი საფასური სრულად ბრუნდება, თუ:

ა) სააგენტო საქართველოს კანონმდებლობით მასზე დაკისრებული ამოცანების შესრულების ან სხვა ობიექტური გარემოებების გამო ვერ უზრუნველყოფს მომსახურების განხორციელებას;

ბ) დაინტერესებული პირი მომსახურების დაწყებამდე არანაკლებ ერთი სამუშაო დღით ადრე წერილობითი ფორმით უარს აცხადებს მომსახურებაზე.

5.6. ამ ხელშეკრულების 5.5 პუნქტით გათვალისწინებული გარემოების შემთხვევაში, გადახდილი საფასურის სრულად დაბრუნება ხორციელდება შესაბამისი საფუძვლის წარმოშობიდან 5 (ხუთი) სამუშაო დღის ვადაში, უნაღდო ანგარიშსწორებით.

5.7 თუ სააგენტოს მიერ მომსახურების დაწყების შემდეგ „მომსახურების მიმღებმა“ განაცხადა უარი მომსახურების განხორციელებაზე, „მომსახურების მიმღებს“ დაუბრუნდება საფასურის ნაწილი, რომელიც გამოიანგარიშება მომსახურების დარჩენილი დროის პროპორციულად.

მუხლი 6. „ფორს-მაჟორი“ და ხელშეკრულების შესრულების შეფერხება

6.1 თუ ხელშეკრულების შესრულების პროცესში მხარეები წააწყდებიან რაიმე ხელშემშლელ გარემოებებს, რომელთა გამო ფერხდება ხელშეკრულების პირობების შესრულება, ამ მხარემ დაუყოვნებლივ უნდა გაუგზავნოს მეორე მხარეს წერილობითი შეტყობინება შეფერხების ფაქტის, მისი შესაძლო ხანგრძლივობის და გამომწვევი მიზეზების შესახებ. შეტყობინების მიმღებმა მხარემ, რაც შეიძლება მოკლე დროში წერილობით უნდა აცნობოს მეორე მხარეს მის მიერ მიღებული გადაწყვეტილება აღნიშნულ გარემოებებთან დაკავშირებით.

6.2 იმ შემთხვევაში, თუ ხელშეკრულების პირობების შესრულების შეფერხების გამო მხარეები შეთანხმდებიან ხელშეკრულების პირობების შესრულების ვადის გაგრძელების თაობაზე, ეს გადაწყვეტილება უნდა გაფორმდეს ხელშეკრულებაში ცვლილების შეტანის გზით.

6.3 წინამდებარე ხელშეკრულების რომელიმე მხარის მიერ ხელშეკრულების პირობების შეუსრულებლობა არ გამოიწვევს საჯარიმო სანქციების გამოყენებას, თუ ხელშეკრულების შესრულების შეფერხება ან მისი ვალდებულებების შეუსრულებლობა გამოწვეულია ფორს-

მაჟორული მდგომარეობით.

6.4 ამ მუხლის მიზნებისათვის „ფორს-მაჟორი“ ნიშნავს მხარეებისათვის გადაულახავ და მათი კონტროლისაგან დამოუკიდებელ გარემოებებს, რომლებიც არ არიან დაკავშირებულნი მხარეთა შეცდომებსა და დაუდევრობასთან და რომლებსაც გააჩნიათ წინასწარ გაუთვალისწინებელი ხასიათი. ასეთი გარემოება შეიძლება გამოწვეული იქნეს ომით ან სტიქიური მოვლენებით, ეპიდემიით, კარანტინით, საქონლის მიწოდებაზე ემბარგოს დაწესებით, საბიუჯეტო ასიგნებების მკვეთრი შემცირებით და სხვა.

მუხლი 7. ხელშეკრულებაში ცვლილების შეტანა

7.1 წინამდებარე ხელშეკრულებაში ნებისმიერი ცვლილება დასაშვებია მხოლოდ ორივე მხარის უფლებამოსილი წარმომადგენლის წერილობითი შეთანხმებით. ასეთი ცვლილება წარმოადგენს ხელშეკრულების განუყოფელ ნაწილს.

7.2 თუ რაიმე წინასწარ გაუთვალისწინებელი მიზეზების გამო წარმოიშობა ხელშეკრულების პირობების შეცვლის აუცილებლობა, ცვლილებების შეტანის ინიციატორი ვალდებულია დაუყოვნებლივ წერილობით შეატყობინოს მეორე მხარეს შესაბამისი ინფორმაცია.

მუხლი 8. დავის გადაწყვეტა

8.1 ხელშეკრულების შესრულების პროცესში მხარეთა შორის წარმოქმნილი უთანხმოება წყდება მოლაპარაკების გზით.

8.2 თუ ასეთი მოლაპარაკების დაწყებიდან 10 (ათი) დღის განმავლობაში მხარეები ვერ შეძლებენ სადავო საკითხის შეთანხმებით მოგვარებას, ნებისმიერ მხარეს დავის გადაწყვეტის მიზნით შეუძლია კანონმდებლობით დადგენილი წესის მიხედვით მიმართოს საქართველოს საერთო სასამართლოებს.

მუხლი 9. ხელშეკრულების შეწყვეტა

9.1 სააგენტო უფლებამოსილია ხელშეკრულების ნებისმიერ ეტაპზე მთლიანად ან ნაწილობრივ ცალმხრივად შეწყვიტოს წინამდებარე ხელშეკრულება, თუ „მომსახურების მიმღები“ ვერ უზრუნველყოფს წინამდებარე ხელშეკრულებით გათვალისწინებული ვალდებულებების შესრულებას, ან საქართველოს კანონმდებლობით დადგენილ სხვა შემთხვევებში, რის შესახებაც სააგენტო წერილობით აცნობებს „მომსახურების მიმღებს“.

9.2 სააგენტოს მიერ ხელშეკრულების ცალმხრივად შეწყვეტის შემთხვევაში, სააგენტო პასუხს არ აგებს ხელშეკრულების შეწყვეტის შედეგად გამოწვეული ზიანისათვის.

9.3 ხელშეკრულება აგრეთვე შეიძლება შეწყდეს მხარეთა წერილობითი შეთანხმების საფუძველზე.

მუხლი 10. ხელშეკრულების მოქმედების ვადა

წინამდებარე ხელშეკრულება ძალაში შედის ამ დოკუმენტის თავში მითითებული თარიღიდან და მოქმედებს ამ ხელშეკრულებით გათვალისწინებული მხარეთა ვალდებულებების სრულ შესრულებამდე.

მუხლი 11. სხვა პირობები

11.1 წინამდებარე ხელშეკრულება რეგულირდება და განმარტება საქართველოს კანონმდებლობის შესაბამისად.

11.2 წინამდებარე ხელშეკრულებით სააგენტოს მიერ განხორციელებული მომსახურება, მიუხედავად იმისა, სრულად შესრულდა თუ ნაწილობრივ, დასტურდება მხარეთა შორის გაფორმებული მიღება-ჩაბარების აქტით, მხარეთა უფლებამოსილი წარმომადგენლების ხელმოწერით.

11.3 ხელშეკრულება შედგენილია სამი თანაბარი იურიდიული ძალის მქონე ეგზემპლარად, ქართულ ენაზე, აქედან ერთი ეგზემპლარი გადაეცემა „მომსახურების მიმღებს“, ხოლო ორი - სააგენტოს.

მუხლი 12. მხარეთა რეკვიზიტები:

„მომსახურების გამწევი“

„მომსახურების მიმღები“

<p>საქართველოს შინაგან საქმეთა სამინისტროს მმართველობის სფეროში შემავალი - სახელმწიფო საქვეუწყებო დაწესებულება - საგანგებო სიტუაციების მართვის სამსახურის სსიპ - სახელმწიფო რეზერვებისა და სამოქალაქო უსაფრთხოების სერვისების სააგენტო (დეპარტამენტი) ს/კ:202191289 მის: ქ. მცხეთა, ფარნავაზ მეფის ქ.# 1 ბანკი: სახელმწიფო ხაზინა, კოდი TRESGE22, კოდი: 707137049 ტელ: 2417095; 2417098</p> <p>სააგენტოს უფროსი(დეპარტამენტის თავმჯდომარე)</p>  <p>ზაზა ფანცულაია</p>	<p>შპს „მესტიაკალა ენერჯი“ ს/კ 405539252 მის: ქ. თბილისი, რაიონი ალ. ყაზბეგის გამზირი, N15, სართული 10, ბინა N 25, ბლოკი "დ" ტელეფონი: 577 77 37 74 ელ.ფოსტა: algrdzeldidze@gmail.com საბანკო რეკვიზიტები: სს „საქართველოს ბანკი“ ბანკის კოდი: BAGAGE22 ანგარიში: GE90BG0000000537506454</p> <p>დირექტორის მინდობილი პირი:</p>  <p>ალექსანდრე გრძელიძე</p>
--	---

სახელმწიფო ხაზინა TRESGE22. ჩარიცხეთ სახაზინო კოდზე: 707137049. დანიშნულებაში მიუთითეთ: ხელშეკრულების ნომერი N-A29/12, მომსახურება: მუხლი 3, პუნქტი 9.